

רות

קאפיטעל א.

- 1 און עס איז געוועזען אין די טעג ווען עס האָבען געריכט
טעט די ריכטער: און עס איז געוואָרען אַ הונגער
אין לאַנד, און אַוועקגעגאַנגען איז אַ מאַן פֿון בית
לחם אין יהודה, צו וואוהנען אין די פעלדער פֿון
מואב, ער און זיין ווייב און די צוויי זיהן זיינע.
- 2 און דער נאָמען פֿון דעם מאַן איז געווען אלימלך און
דער נאָמען פֿון זיין ווייב — נעמי, און דער נאָמען
פֿון די ביידע זיהן זיינע — מחלון און כליון; (אַלע)
פֿון אפרת, פֿון בית לחם אין יהודה. און זיי זיינען
געקומען אין די פעלדער פֿון מואב און זיינען דאָרט
פאַרבליבען.
- 3 און געשטאַרבען איז אלימלך דער מאַן פֿון נעמי און
איבערגעבליבען איז זי און די צוויי זיהן איהרע.
- 4 און זיי האָבען גענומען פאַר זיך ווייבער פֿון מואב;
דער נאָמען פֿון איינע איז געווען ערפּה און דער
נאָמען פֿון דער צווייטער — רות. און זיי האָבען
דאָרט געוואוהנט אַרום צעהן יאָהר.
- 5 און געשטאַרבען זיינען אויך זיי ביידע — מחלון און

- כליון. און איבערגעבליבען איז די פרוי אהן איהרע קינדער און אהן איהר מאן.
- 6 און אויפגעהויבען זיך האט זי און איהרע שניר, און זי האט זיך צוריקגעקעהרט פון די פעלדער פון מואב, דען זי האט געהערט אין דעם פעלד פון מואב אז גאט האט זיך דערמאנט אן זיין פאלק, זיי צו שענקען ברויט.
- 7 און זי איז אוועקגעגאנגען פון דעם ארט וואו זי איז געוועזען, און די ביידע שניר איהרע מיט איהר. און זיי זיינען געגאנגען אין וועג אום זיך צוריקצוקעהרען צו דעם לאנד יהודה.
- 8 און געזאגט האט נעמי צו איהרע צוויי שניר: געהט, קעהרט זיך אום, אימליכע צו דעם הויז פון איהר מוטער. זאל גאט אייך טהאן גוטס אזוי ווי איהר האט געהאן מיט די געשמארבענע און מיט מיר.
- 9 גאט זאל אייך געבען און איהר זאלט געפינען א'ן אפרוה, אימליכע אין דעם הויז פון איהר מאן. און זי האט זיי געקוסט און זיי האבען אויפגעהויבען זייער שטים און האבען געוויינט.
- 10 און זיי האבען געזאגט צו איהר: בלויז מיט דיר (צוזאמען) וועלען מיר זיך אומקעהרען, צו דיין פאלק.
- 11 און געזאגט האט נעמי: קעהרט זיך אום, מעכטער מיינע, צו וואס זאלט איהר געהן מיט מיר? זיינען

- דען נאך דא זיהן אין מיין לייב, און זיי זאלען זיין
מאנען פאר אייך ?
- 12 קעהרט זיך אום, טעכטער מיינע, דען איך בין צו
אלט צו געהערען א מאן. און ווען איך זאל שוין
זאגען, עס איז פאר מיר דא א האפענונג, און איך
זאל נאך היינטיגע נאכט געהערען צו א מאן, און
זאל אויך געבערען זיהן —
- 13 וועט איהר אויף זיי ווארטען ביז זיי וועלען גרויס
ווערען ? וועט איהר צוליעב זיי איינזאם בלייבען אום
ניט צו געהערען צו א מאן ? ניין, טעכטער מיינע ;
דען מיר איז פיעל ביטערער פון אייך, דען אויף מיר
איז אויסגעגאנגען די האנד פון גאט.
- 14 און זיי האבען אויפגעהויבען זייער שמים און זיי
האבען געוויינט. און ערפא האט געקוסט איהר
שוויגער, אבער רות האט געקלעפט צו איהר.
- 15 און זי האט געזאגט : אט האט זיך אומגעקעהרט דיין
שוועגערין צו איהר פאלק און צו איהרע געטער.
קעהר זיך (אויך) אום, נאך דיין שוועגערין.
- 16 און רות האט געזאגט : ניט בעט מיך איך זאל דיך
פארלאזען אום אַוועקצוגעהן פון דיר, דען וואוהין
דו וועסט געהן וועל איך געהן, און וואו דו וועסט
זיך אויפהאלטען וועל איך זיך אויפהאלטען, דיין
פאלק איז מיין פאלק, און דיין גאט איז מיין גאט.
- 17 וואו דו וועסט שטארבען וועל איך שטארבען, און

דארט וועל איך באגראַבען ווערען. גאָט זאל מיר
פאַרגעלטען אזוי און נאָך מעהר, ווי בלויז דער טויט
וועט פאַנאָדערשיידען צווישען מיר און צווישען
דיר!

18 און זי האָט געזעהן אז זי רייסט זיך צו געהן מיט איהר,
און זי האָט אויפגעהערט צו ריידען צו איהר.

19 און זיי זיינען געגאַנגען ביידע ביז זיי זיינען אָנגעקו-
מען אין בית לחם. און עס איז געשעהן ווען זיי
זיינען אָנגעקומען אין בית לחם, אז די גאַנצע שטאָדט
האַט אויפגעטומעלט מיט זיי. און זיי האָבען גע-
זאָגט: איז דאָס נעמי?

20 און זי האָט געזאָגט צו זיי: ניט רופט מיך נעמי
(ליעבליכע), רופט מיך מרה (ביטערע), דען דער אל-
מעכטיגער האָט מיר זעהר פאַרכיטערט.

21 איך בין מיט פולען אַוועקגעגאַנגען און מיט לעדיגען
האַט מיך גאָט צוריקגעקעהרט, צו וואָס זאלט איהר
מיך רופען נעמי, ווען גאָט האָט מיך געשמראָפט,
און דער אלמעכטיגער האָט מיך פאַראונגליקט?

22 און (אזוי) האָט זיך אומגעקעהרט נעמי, און מיט איהר
איהר שנור רות די מואב'ערין, וועלכע האָט זיך צוריק-
געקעהרט פון די פעלדער פון מואב. און זיי זיינען
אָנגעקומען אין בית לחם אין אָנהויב פון שניט-צייט
פון גערשמען.

קאפיטעל ב.

- 1 און נעמי האָט געהאַט איהר מאַן'ס אַ קרוב אַ העלדיִן
שען פיהרער פון אלימלך'ס פאמיליע און זיין נאָמען
איז געווען בעז.
- 2 און געזאָגט האָט רות די מואב'עריין צו נעמי'ן: איך
וועל אקאַרשט געהן אין פעלד און איך וועל קלייבען
זאָנגען הינטער עמיצען (פון די שניטערס), וואָס איך
וועל געפינען לייטזעליגקייט אין זיינע אויגען. און
זי האָט געזאָגט צו איהר: געה, טאַכטער מיינע.
- 3 און זי איז געגאַנגען און זי איז געקומען (אָהין) און זי
האָט געקליבען אין פעלד, הינטער די שניטערס. און
געפאַלען איז איהר צופאַל אויף דעם פעלד־טהייל
וואָס איז געוועזען בעז'ס, פון אלימלך'ס פאמיליע.
- 4 און מיט אַמאַל איז בעז אָנגעקומען פון בית לחם און ער
האָט געזאָגט צו די שניטערס: גאָט מיט אייך! און
זיי האָבען געזאָגט צו איהם: בענשען זאַל דיך גאָט!
- 5 און בעז האָט געזאָגט צו זיין יונג, וואָס איז געווען
געשטעלט איבער די שניטערס: וועמען געהערט
דאָס דאָזיגע מיידעל?
- 6 און געענטפערט האָט דער יונג, וואָס איז געווען
געשטעלט איבער די שניטערס, און ער האָט געזאָגט:
א מואב'ער מיידעל איז זי, די וואָס האָט זיך צוריק
געקעהרט מיט נעמי'ן פון די פעלדער פון מואב.
- 7 און זי האָט געזאָגט: איך וועל אקאַרשט געהן אין

פעלד זאמלען צווישען די גארבען, הינטער די שניטערס. און זי איז געקומען און זי איז געבליבען פון זינט פריהמארגען ביז איצטער; דאס אויפ־האלטען זיך איהרס אין הויז איז געווען (כלויז) וועניג.

8 און בעז האט געזאגט צו רות'ן: דו האסט דאך צו געהערט, מיין טאכטער; געה ניט קלייבען אין א'ן אנדער פעלד, און זאלסט אויך ניט אווענגעהן פון דאנען, און אזוי זאלסט דו זיך האלטען מיט מיינע (פעלד)־מיידלעך.

9 דיינע אויגען (זאלען זיין) אויף דעם פעלד וואס זיי שניידען, און דו זאלסט געהן הינטער זיי. אט האב איך באפויהלען די יונגען דיך ניט אנצוריהרען. און ווען דו וועסט זיין דורשטיג זאלסטו געהן צו די געפעסען און דו זאלסט מרינקען פון וואנען עס שעפען די יונגען.

10 און זי איז געפאלען אויף איהר געזיכט און זי האט זיך געבוקט צו דער ערד, און זי האט געזאגט צו איהם: פארוואס האב איך געפונען לייטזעליגקייט אין דיינע אויגען וואס דו האסט זיך געלאזט באקענען צו מיר? און איך בין דאך א פרעמדע.

11 און געענטפערט האט בעז און האט געזאגט צו איהר: דערצעהלט איז מיר געווארען אלץ וואס דו האסט געטהאן מיט דיין שוויגער נאך דעם טויט פון דיין

- מאן, אז דו האסט פארלאזען דיין פאטער און דיין מוטער און דיין געבורטסלאנד און דו ביסט געגאנגען צו א פאלק וואס דו האסט ניט געקענט נעכטען אייערנעכטען.
- 12 באצאהלען זאל גאט דיין טהאט, און זאל דיין לויהן זיין פארפול פון דעם גאט דעם הארר פון ישראל, וואס דו ביסט געקומען זיך צו שיצען אונטער זיינע פליגלען.
- 13 און זי האט געזאגט: איך האב געפונען לייטזעליג-קייט אין דייןע אויגען, מיין הארר, דען דו האסט מיך געטרייסט און דו האסט גערעדט צו דעם הארצען פון דיין דיענסט, און איך בין (דאך צומאל) ניט ווי איינע פון דייןע דיענסטען.
- 14 און געזאגט האט צו איהר בעז: אין דער צייט פון עסען קום צוגעהן אהער און עסס פון דעם ברויט, און טונק איין דיין שטיק אין עסיג. און זי האט זיך געזעצט ביי דער זייט פון די שניטערס און ער האט איהר דערלאנגט געבאקטע זאנגען און זי האט געגעסען און זי האט זיך געזעטיגט און האט נאך איבערגעלאזען.
- 15 און זי איז אויפגעשטאנען צו קלייבען, און באפויהלען האט בעז זיינע יונגען, אזוי צו זאגען: אויך צווישען די גארבען זאל זי קלייבען און איהר זאלט זי ניט פארשעמען.

- | רות | קאפ. ב. |
|-----|--|
| 16 | איהר זאלט אויך אראפנעהמען פון איהר'ט וועגען פון די בינטלעך און איהר זאלט איבערלאזען און זי זאל אויפקלייבען, און איהר זאלט ניט אנשרייען אויף איהר. |
| 17 | און זי האט געקליבען אין פעלד ביו'ן אבענד, און זי האט אויסגעקלאפט דאס וואס זי האט אנגעקליבען, און עס איז געווען ארום אן איפה (מאס) גערשמען. |
| 18 | און זי האט עס אוועגעטראגען, און איז געקומען אין די שטאדט. און דערזעהן האט איהר שוויגער וואס זי האט אנגעקליבען. און זי האט אויך ארויסגענומען און איהר געגעבען וואס זי האט איבערגעלאזען נאך איהר זאט ווערען. |
| 19 | און געזאגט האט צו איהר איהר שוויגער : וואו האסטו געקליעבען היינט, און וואו האסטו געזאמעלט ? זאל דער וועלכער האט זיך געלאזט באקענען צו דיר, זיין געבענשט ! און זי האט דערזעהלט איהר שוויגער ביי וועמען זי האט געזאמעלט, און זי האט געזאגט : דער נאמען פון דעם מאן וואס איך האב געזאמעלט ביי איהם היינט איז בעז. |
| 20 | און געזאגט האט נעמי צו איהר שנור : געבענשט זאל ער זיין ביי גאט, וועלכער האט ניט אויפגעהערט זיין גענאד מיט די לעבעדיגע אזוי ווי מיט די טויטע. און געזאגט האט צו איהר נעמי. נאָהענט איז אונז דער מאן, פון אונזערע בלומ־פעררוואַנדטע איז ער. |

- 21 און געזאגט האָט רות די מואב'ערין : ער האָט טאַקי אויך געזאָגט : נעבען מיינע יונגען זאָלסטו זיך האַל-טען, ביז וואַנען זיי וועלען האַבען געענדיגט מיינ גאַנצען שנים.
- 22 און געזאָגט האָט נעמי צו רות איהר שנוּר : עם איז גוט, טאַכטער מיינע, אז דו זאָלסט געהן מיט זיינע (פעלד)-מיידלעך, און מען זאָל דיך ניט אַנטרעפּען אין אַן אַנדער פעלד.
- 23 און זי האָט זיך געהאַלטען צווישען די (פעלד)-מיידלעך פון בעז אום צו קלייבען, ביז דאָס ענדיגען זיך פון דעם שנים פון די גערשמען, און פון דעם שנים פון די וויין. און געוואהנט האָט זי מיט איהר שוויגער.

קאפיטעל ג.

- 1 און געזאָגט צו איהר האָט נעמי, איהר שוויגער : טאַכטער מיינע, איך מוז דאָך אויסזוכען דיר אַן אַפרוה וואָס זאָל זיין גוט פאַר דיר.
- 2 און אַצונד, איז ניט בעז אונזער פּערוואַנדטער, דער וואָס דו ביסט געווען מיט זיינע (פעלד)-מיידלעך ? אָט שופּעלט ער (די תּבוּאה) אין דעם שייער פון די גערשמען היינט ביי נאַכט.
- 3 און דו זאָלסט זיך אַרומוואַשען, און זאָלסט זיך באַזאָל-בען, און דו זאָלסט אַנטהאַן אויף זיך דיינע קליידער און זאָלסט אַרונטערגעהן צו דעם שייער. זאָלסט זיך

- ניט לאזען באמערקען פון דעם מאן ביז ער וועט האבען געענדיגט צו עסען און צו טרינקען.
- 4 און עס זאל געשעהן, ווען ער וועט זיך לעגען, דאן זאלסטו זיך מערקען דעם אָרט וואו ער האָט זיך געלעגט, און דו זאלסט געהן, און דו זאלסט אָפּדעקען זיין צופיסען און דו זאלסט זיך אוועגלעגען. און ער וועט דיר (שוין) זאָגען וואָס דו זאלסט טהאָן.
- 5 און זי האָט געזאָגט צו איהר : אַלץ וואָס דו זאָגסט וועל איך טהאָן.
- 6 און זי איז אַרונטערגעגאַנגען צו דעם שייער, און זי האָט געטהאָן אַלץ ווי איהר שוויגער האָט איהר באַפויהלען.
- 7 און בעז האָט אָפּגעגעסען און האָט אָפּגעטרונקען און זיין האַרץ איז געוועזען פּרעהליך, און ער איז געגאַנגען זיך לעגען אין אַ ווינקעל פון דעם תּבואה-הויפּען. און זי איז געקומען שטילערהייד און האָט אָפּגעדעקט זיין צופוסען און האָט זיך אוועקגעלעגט.
- 8 און עס איז געווען אין האַלבע נאַכט, האָט זיך דער מאַן דערשראָקען און ער האָט זיך אומגעדערעהט און מיט אַ מאַל אַ פּרוי ליעגט איהם צופוסען.
- 9 און ער האָט געזאָגט : ווער ביסט דו ? און זי האָט געזאָגט : איך בין רות דיין דיענסט, און דו זאלסט פאַרשפּריימען דייןע פּליגלען איבער דיין דיענסט דען דו ביסט אַ בלוט-פּערוואַנדמער.

- 10 און ער האָט געזאָגט : געבענשט זאָלסטו זיין פאַר
גאָט, מיין מאַכטער! דו האָסט אַרויסגעווייעזען דיין
לעצטע עדעלקייט נאָך בעסער ווי די ערשמע, מיט
דעם וואָס דו ביסט ניט נאָכגעגאַנגען נאָך די בחורים
צי אַרעם צי רייך.
- 11 און אַצונד, מיין מאַכטער, זאָלסטו ניט מורא האָבען ;
אַלץ וואָס דו וועסט זאָגען וועל איך דיר מתאָן. דען
עס ווייס דער גאַנצער מויער (די באַפעלקערונג) פֿון
מיין פֿאַלק אַז דו ביסט אַ העלדישע פֿרוי.
- 12 און אַצונד, הגם יא טאָקי, איך בין אַ בלוט־פֿאַרוואַנד־
טער, אבער עס איז דאָ אַ בלוט־פֿאַרוואַנדטער
נעהנטער פֿאַר מיר.
- 13 נעכטיג איבער די נאַכט, און עס וועט זיין אין פֿריה־
מאַרגען, אויב ער וועט דיך צונעהמען—גוט, זאָל ער
צונעהמען, און אויב ער וועט ניט וועלען דיך
צונעהמען, דאַן וועל איך דיך צונעהמען, אַזוי ווי
גאָט לעבט ! בלייב לייעגען ביז'ן פֿריהמאַרגען.
- 14 און זי איז געלעגען ביי זיין צופוסען ביז'ן פֿריה־
מאַרגען, און זי איז אויפגעשטאַנען איידער איין
מענש קען דערקענען אַ צווייטען. דען ער האָט
געזאָגט : עס זאָל ניט באַוואוסט ווערען אַז די פֿרוי
איז געקומען אין שייער.
- 15 און ער האָט געזאָגט : גיעב מיר דיין אויבער־טויך וואָס
אויף דיר, און האַלט עס צו. און זי האָט עס צו־

- געהאלטען און ער האט אריינגעמאסטען זעקס
(מעסטלעך) גערשמען, און ער האט עס איהר ארויפ־
געלעגט. און ער איז אוועגעגאנגען אין שטאדט.
- 16 און זי איז געקומען צו איהר שוויעגער, און זי האט
געזאגט: ווי איז עס מיט דיר, טאכטער מיינע? און
זי האט איהר דערצעהלט אלץ וואס דער מאן האט
איהר געטהאן.
- 17 און זי האט געזאגט: די דאזיגע זעקס (מעסטלעך)
גערשמען האט ער מיר געגעבען, דען ער האט
געזאגט: דו זאלסט ניט קומען מיט לעדיגען צו דיין
שוויעגער.
- 18 און זי האט געזאגט: זיין (דאָ), טאכטער מיינע, ביז
דו וועסט וויסען ווי די זאך וועט אויספאלען, דען ניט
רוהען וועט דער מאן ביז ער וועט האבען געענדיגט
די זאך היינט.

קאפיטעל ד.

- 1 און בעז איז ארויפגעגאנגען צו דעם טויער (פון
שטאדט), און ער האט זיך דארט אווענגעזעצט, און
מיט אמאל געהט פארביי דער בלומ־פארנוואנדמער,
פון וועלכען בעז האט גערעדט. און ער האט גע־
זאגט: קום אהער, זען זיך דאָ, דער און דער! און
ער איז צוגעקומען און האט זיך געזעצט.
- 2 און ער האט גענומען צעהן מענער פון די עלטסטע פון

- דער שטאָדט, און ער האָט געזאָגט: זעצט זיך דאָ.
און זיי האָבען זיך געזעצט.
- 3 און ער האָט געזאָגט צו דעם בלוט־פּערוואַנדטען: דער
פּעלד־מיייל וואָס האָט געהערט צו אונזער ברודער,
צו אלימלך, האָט פאַרקויפט נעמי, וועלכע האָט זיך
צוריקגעקעהרט פון דעם פּעלד פון מואב.
- 4 און איך האָב געקלערט: איך וועל אַנטפּלעקען דיין
אויער אַזוי צו זאָגען: קויף עס אָפּ פאַר די (אויגען פון
די) וועלכע זיצען דאָ און פאַר די עלטסטע פון מיין
פּאָלק. אויב דו ווילסט אויסלייזען, לייז אויס; און
אויב דו וועסט ניט אויסלייזען, זאָג מיר אום איך
זאָל וויסען, דען עס איז ניטאָ אויסער דיר (קיינער)
אויסצולייזען, און איך בין נאָך דיר. און ער האָט
געזאָגט: איך וועל אויסלייזען.
- 5 און געזאָגט האָט בעז: אין דעם טאָג ווען דו קויפסט
דאָס פּעלד פון נעמי'ס האַנד און פון רות די
מואב'ערין דעם געשטאַרבּענעם ווייב — קויפסטו
עס אום (ווידער) אויפצושמעלען דעם נאַמען פון דעם
געשטאַרבּענעם אויף זיין נחלה (אייגענטהום).
- 6 און געזאָגט האָט דער פּערוואַנדטער: איך פאַר מיר קען
עס ניט אויסלייזען, אום איך זאָל ניט שאדען מיין
אייגענע נחלה. לייז דו אויס פאַר זיך, דאָס וואָס איך
האָב געזאָלט אויסלייזען; דען איך קען (עס) ניט
אויסלייזען.

7 און דאָס איז געוועזען פארציימען (דער איינפיהר) צווישען אידען — ביי א'ן אויסלייזונג אָדער ביי א'ן אויסכייטונג: אום צו באַפעסטיגען עפעס א'ן אַפֿ-רייד, פלעגט אײן מאַן אַרונטערציהען זיין שוך און געבען דעם אַנדערען. און דאָס איז געווען דאָס געזעץ ביי אידען.

8 און געזאָגט האָט דער פאַרוואַנדטער צו בעז'ן: קויף עס פאַר זיך. און ער האָט אַרונטערגעצויגען זיין שוך.

9 און בעז האָט געזאָגט צו די עלטסטע און צו דעם גאַנצען פּאָלק: עדות זיינט איהר היינט אז איך האָב אַפגעקויפט אַלץ וואָס האָט געהערט צו אלימלך און אַלץ וואָס האָט געהערט צו כליון און מחלון, פון נעמי'ס האַנד.

10 און אויך רות די מואב'ערין, דאָס ווייב פון מחלון האָב איך זיך איינגעקויפט פאַר אַ ווייב, אום (ווידער-) אויפצושמעלען דעם נאַמען פון דעם געשטאַרבענעם אויף זיין נחלה, און עס זאל ניט פאַרשנימען ווערען דער נאַמען פון דעם געשטאַרבענעם פון צווישען זיינע ברידער, און פון דעם טהויער (באַפעלקערונג) פון זיין וואהן-אַרט. עדות זיינט איהר היינט!

11 און געזאָגט האָבען דאָס גאַנצע פּאָלק וואָס ביי'ן טהויער און די עלטסטע: עדות! גאָט זאל מאַכען די פרוי, וועלכע קומט אַריין אין דיין הויז, אזוי ווי

- רחל און לאה, וועלכע האָבען ביידע אויפגעבויט דאָס
 הויז פון ישראל; און טהו אויף העלדישקייטען אין
 אפרת און קריג אַ באַרופענעם נאָמען אין בית לחם.
 12 און דיין הויז זאל זיין, ווי דאָס הויז פון פּרץ וואָס
 תמר האָט געבאַרען צו יהודה'ן; דורך דעם זאָמען
 וועלכען גאָט וועט דיר שענקען פון דער דאָזיגער
 יונגער פרוי.
- 13 און בעז האָט גענומען רות'ן און זי איז געוואָרען אַ
 ווייב צו איהם, און ער איז געקומען צו איהר, און
 גאָט האָט איהר געגעבען שוואַנגערשאַפט, און זי
 האָט געבאַרען אַ זוהן.
- 14 און די ווייבער האָבען געזאָגט צו נעמי'ן: געבענשט
 איז גאָט וועלכער האָט דיר ניט געלאָזען אַהן אַ בלוט-
 פאַרוואַנדמען היינטיגען טאָג, און באַרופען זאָל
 ווערען זיין (דעם קינד'ס) נאָמען אין ישראל.
- 15 און ער זאל דיר זיין פאַר אַ קוויקונג פון דער זעעל
 און צו באַזאָרגען דיין עלטער, דען איהם געבאַרען
 האָט דיין שנוה, וועלכע האָט דיר ליעב, וועלכע איז
 (געווען) בעסער צו דיר ווי זיבען זיהן.
- 16 און נעמי האָט גענומען דאָס קינד און זי האָט איהם
 געלעבט אין איהר שוים, און זי איז געוואָרען א'ן ער-
 ציהערין פאַר איהם.
- 17 און די שכנ'טעס האָבען איהם אָנגערופען אַ נאָמען.
 (און זיי פלעגען) זאָגען: אַ זוהן איז געבאַרען

- געוואָרען צו נעמי'ן. און זיי האָבען אנגערוּפּען זיין
 נאָמען: עובד. דאָס איז (געווען) דער פּאָטער פּון
 ישי, דעם פּאָטער פּון דוד.
- 18 און דאָס זיינען געווען די געבורטען פּון פּרץ: פּרץ
 האָט געבאַרען חצרון'ען.
- 19 און חצרון האָט געבאַרען רם'ען, און רם האָט געבאַרען
 עמינדב'ן.
- 20 און עמינדב האָט געבאַרען נחשון'ען און נחשון האָט
 געבאַרען שלמון'ן.
- 21 און שלמון האָט געבאַרען בעז'ן, און בעז האָט געבאַר־
 רען עובד'ן.
- 22 און עובד האָט געבאַרען ישי'ן, און ישי האָט געבאַרען
 דוד'ן.